



ДРЖАВЕН ЗАВОД ЗА РЕВИЗИЈА

ул. Македонија 12/3
1000 Скопје
Република Македонија
Тел: + 389 2 3211 262
Факс: +389 2 3126 311
e-mail: dzr@dzr.gov.mk
www.dzr.gov.mk

Број: 09-213/3

Дата: 27.01.2011

ДО

СРЕДНО УЧИЛИШТЕ НА ГРАД СКОПЈЕ
„НИКОЛА КАРЕВ“ - СКОПЈЕ

КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Резиме

Извршена е ревизија на финансиските извештаи заедно со ревизија на усогласеност на Средното училиште на град Скопје „Никола Карев“ – Скопје (во натамошниот текст СУГС „Никола Карев“) - сметка на буџет од самофинансирачки активности, за 2009 година.

За годините кои и претходат на годината што е предмет на оваа ревизија, не е вршена ревизија.

Ревизијата изрази мислење без резерва за реалноста и објективноста на финансиските извештаи за годината што е предмет на ревизија, додека за прашањата во врска со усогласеност на активностите, финансиските трансакции и информации со релевантната законска регулатива ревизијата изрази негативно мислење.

Со ревизијата се констатирани неосновано остварени приходи од закупнини на недвижнини дадени на користење на училиштето и остварени приходи од учениците кои не се во согласност со одредбите од Законот за средно образование. Утврдиме и слабости и недостатоци во постапката за избор на најповолен понудувач при што не се почитувани одредбите од Законот за јавни набавки.

Со цел подобрување на состојбата во СУГС „Никола Карев“ ревизијата препорачува да се регулира сопственоста и начинот на користење и располагање со недвижностите дадени на користење на училиштето, да се напушти праксата на остварување приходи од уплати на учениците и доследно да се применуваат постапките за јавни набавки утврдени со закон.

Ревизорски тим:

1. _____
2. _____
3. _____

Овластен државен ревизор 1

СРЕДНО УЧИЛИШТЕ НА ГРАД СКОПЈЕ „НИКОЛА КАРЕВ“ - СКОПЈЕ
СМЕТКА НА БУЏЕТ ОД САМОФИНАНСИРАЧКИ АКТИВНОСТИ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

1. Вовед

- 1.1 Извршивме ревизија на приложените финансиски извештаи од страна 7 до 9 заедно со ревизија на усогласеност на СУГС „Никола Карев“ - сметка на буџет од самофинансирачки активности, кои се состојат од Биланс на состојба на ден 31 декември, Биланс на приходи и расходи за годината која завршува со тој датум, преглед на промени на извори на капиталните средства за 2009 година, и преглед на значајни сметководствени политики и образложенија кон финансиските извештаи.
- 1.2 Ревизијата на финансиските извештаи од точка 1.1. на овој извештај е извршена согласно член 22 став 1 од Законот за државна ревизија и Годишната програма за работа на Државниот завод за ревизија согласно член 23 од Законот за државна ревизија.
- 1.3 Не е вршена ревизија, ниту сме издале било каков извештај за финансиските извештаи и за усогласеност со закони и прописи на СУГС „Никола Карев“ за годините кои и претходат на годината која е предмет на оваа ревизија.
- 1.4 Финансиските извештаи од точка 1.1. на овој извештај се одговорност на раководството на субјектот од точка 1.1. на овој извештај, застапувано од:

– Горица Илијоска, директор од 20.02.2003 година

Оваа одговорност вклучува: дизајнирање, имплементација и одржување на интерна контрола којашто е релевантна за подготвување и објективно презентирање на финансиските извештаи коишто се ослободени од материјално погрешни прикажувања, без разлика дали се резултат на измами или грешки; избор и примена на соодветни сметководствени политики; како и правење на сметководствени проценки коишто се разумни во околностите.

Раководството на субјектот е исто така одговорно за осигурување дека активностите, финансиските трансакции и информации, рефлектирани во финансиските извештаи се во согласност со релевантната законска регулатива, упатства и воспоставени политики.

Одговорност на ревизорите е да изразат мислење за финансиските извештаи од точка 1.1. врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и информации рефлектирани во финансиските извештаи се во сите материјални аспекти, во согласност со релевантната законска регулатива, упатства и воспоставени политики.

Оваа одговорност вклучува извршување на постапки за добивање ревизорски докази за тоа дали приходите и трошоците на СУГС „Никола Карев“ се користени за планираните намени утврдени од страна на законодавецот. Таквите постапки вклучуваат и процена на ризикот од неусогласеност.

Ревизорски тим:

1. _____
2. _____
3. _____

Овластен државен ревизор 2

2. Цели и делокруг на ревизијата

- 2.1 Цел на ревизијата на финансиските извештаи од точка 1.1 е да му овозможи на ревизорот да добие разумно уверување за тоа: дали финансиските извештаи се ослободени од материјално погрешни прикажувања без разлика дали се резултат на измами или грешки, и да изрази мислење за тоа дали финансиските извештаи се изготвени, во сите материјални аспекти, во согласност со применливата рамка за финансиско известување и дали активностите, финансиските трансакции и информациите рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики.
- 2.2 Финансиските извештаи кои се предмет на овој извештај се засновани врз завршната сметка составена според применливата рамка за финансиско известување во Република Македонија и со прифатени и спроведени извесни корекции од страна на субјектот, како резултат на утврдени погрешни прикажувања.
- 2.3 Ревизијата е извршена во согласност со стандардите за државна ревизија на Меѓународната организација на Врховни ревизорски институции (ИНТОСАИ) кои се пропишани за примена во Република Македонија. Овие стандарди налагаат да ги почитуваме етичките барања и да ја планираме и извршиме ревизијата со цел да добиеме разумно уверување за тоа дали финансиските извештаи се ослободени од материјално погрешни прикажувања. Ревизијата вклучува испитувања докази коишто ги поткрепуваат износите и обелоденувањата во финансиските извештаи. Изборот на постапки зависи од ревизорската процена, вклучително и процена на ризиците за материјални погрешни прикажувања во финансиските извештаи без разлика дали се резултат на измами или грешки.

При процена на ризиците, ревизорот ги разгледува интерните контроли како релевантни за подготовката и објективното презентирање на финансиските извештаи со цел да се дизајнираат ревизорски постапки кои се соодветни во околностите, но не за целите на изразување на мислење за ефективноста на интерните контроли на субјектот. Ревизијата исто така вклучува проценка на соодветноста на користените сметководствени политики и сметководствени проценки направени од страна на раководството на субјектот од точка 1.4. на овој извештај, како и општа оценка за севкупното презентирање на финансиските извештаи. Веруваме дека обезбедените докази ни обезбедуваат разумна основа за нашето ревизорско мислење.

Ревизијата од точка 1.1. погоре е планирана и извршена во периодот од 25.10.2010 до 26.11.2010 кај СУГС „Никола Карев“ од тим на Државниот завод за ревизија.

3. Наоди и препораки

Прашањата кои ги покрива овој извештај беа дискутирани на завршниот состанок со раководството и одговорните лица на субјектот - предмет на ревизија на ден 24.11.2010 година.

На ден 21.01.2011 година примени се забелешки од одговорното лице на субјектот, број 09-213/1 од 21.01.2011, по Нацрт извештајот на Овластениот државен ревизор.

Забелешките се разгледани и е оценето истите да не се прифатат бидејќи не содржат нови докази кои ќе ги променат констатациите изнесени во Нацрт извештајот.

Текстот на забелешките и одговорот на ревизијата се дадени во прилог кон овој Конечен извештај.

3.1 Финансиски извештаи

Биланс на приходи и расходи

- 3.1.1. СУГС „Никола Карев“ остварило приходи од закупнина на недвижности, кои се во состав на објектот што го користи училиштето, во вкупен износ од 247 илјади денари. До датумот на ревизијата, Градот Скопје како основач на училиштето не го спровел правото на сопственост на објектот, во согласност со Одлуката на Владата за пренесување на основачките права и обврски над постојните државни средни училишта, на општините и на Градот Скопје од 2005 година, според која сопственичките права на СУГС „Никола Карев“ треба да припаднат на Градот Скопје и истите да бидат евидентирани во неговата евиденција. Имајќи предвид дека не настанала промена на сопственоста од централно на локално ниво, СУГС „Никола Карев“ не постапило согласно член 7 од Законот за користење и располагање со стварите на државните органи и неосновано се стекнало со средства од закупнина кои треба да се уплатуваат во Буџетот на Република Македонија.

Препорака

Одговорното лице на СУГС „Никола Карев“ да го извести Градот Скопје за потребата од регулирање на сопственоста и донесување на посебен акт со кој ќе го уреди начинот на користење и располагање со недвижностите.

- 3.1.2. Во текот на 2009 година СУГС „Никола Карев“ има остварено приходи од учениците по основ на набавка и пишување на сведителства, набавка на дипломи и нивно пополнување, одржување и обезбедување на училиштето, осигурување на учениците и други образовни такси во вкупен износ од 382 илјади денари. Приходите за обезбедување и осигурување се остварени врз основ на потпишани согласности од страна на родителите, додека за останатите приходи не ни беа доставени одлуки донесени од страна на Училишниот одбор во врска со висината на износот и намената на собраните

СРЕДНО УЧИЛИШТЕ НА ГРАД СКОПЈЕ „НИКОЛА КАРЕВ“ - СКОПЈЕ
СМЕТКА НА БУЏЕТ ОД САМОФИНАНСИРАЧКИ АКТИВНОСТИ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

средства. На увид добивме непотпишани обраќања до родителите од страна на наставничкиот колегиум со кои родителите се известуваат за потребата од уплата на средства на жиро сметка на училиштето, за што не постои правен основ. Ваквата практика училиштето ја продолжило и во 2010 година. Со оглед на тоа што според член 3 од Законот за средно образование, изучувањето на средно образование во јавните средни училишта е бесплатно, училиштата немаат право да остваруваат приходи по било кој друг основ, освен наведените во членовите 101 и 104 од Законот за средно образование. Поради ова СУГС „Никола Карев“ незаконски остварило приходи во висина на горе наведениот износ.

Препорака

Да се напушти праксата на прибирање средства по било кој основ од учениците што не е во согласност со одредбите од Законот за средно образование во поглед на финансирањето на јавното средно образование.

3.2 Користење на средства согласно законските прописи

Јавни набавки

3.2.1 Ревизијата утврди плаќања кон добавувачите по основ на јавни набавки во текот на 2009 година во износ од 245 илјади денари со постапки со прибирање на понуди без објавување на оглас за кои утврдивме слабости и неправилности наведени во точката 3.2.1. алинае 4-6 од Конечниот извештај на СУГС „Никола Карев“ - сметка на расходи на буџет на дотации.

4. Ревизорско мислење

Мислење за финансиски извештаи

Според наше мислење, финансиските извештаи ја прикажуваат вистинито и објективно, во сите материјални аспекти, финансиската состојба на СУГС „Никола Карев“ – сметка на буџет од самофинансирачки активности, на ден 31 декември 2009 година и резултатот од финансиските активности за годината која завршува со тој датум, во согласност со важечката регулатива.

Мислење за усогласеност со закони и прописи

Според наше мислење, поради значењето на прашањата изнесени во точките 3.1. и 3.2. активностите, финансиските трансакции и информации, рефлектирани во финансиските извештаи на СУГС „Никола Карев“ – сметка на буџет од самофинансирачки активности, не се во согласност со релевантната законска регулатива, упатства и воспоставени практики.

5. Системски слабости

Во текот на 2009 година СУГС „Никола Карев“ има остварено приходи по основ на наплата на надоместоци за упис на вонредни ученици и полагање на испити за вонредни ученици во вкупен износ од 108 илјади денари. Наплатата е извршена врз основа на ценовник кој е донесен од страна на Училишниот одбор. Обврска на ревизијата е да извести дека во законската регулатива која го покрива работењето на средните училишта прашањето на наплата на надоместоци од вонредните ученици не е експлицитно третирано. Според Законот за средно образование, училиштата имаат право да се стекнуваат со средства од давање на образовни услуги на граѓани кои не се утврдени како потреби и интереси на државата и за кои таа не обезбедува финансиски средства.

Препорака

Имајќи го предвид начинот на финансирање на вонредните ученици ревизијата е на мислење дека донесениот ценовник за надоместоците треба да биде одобрен од основачот на училиштето, заради објективно утврдување на висината на истите.

Министерството за образование и наука поблиску да ги пропише правата и обврските на вонредните ученици особено во поглед на начинот на финансирање на нивното образование и да предложи до основачите на училиштата да подготват посебна методологија за утврдувањето на надоместоците според применливи критериуми за реалните трошоци.

6. Прифатени и коригирани неправилности во текот на ревизијата

Во текот на ревизијата во сметководствената евиденција на училиштето прифатени се и извршени корекции на одделни билансни позиции во Билансот на состојбата кои имаат за ефект зголемување на активата/пасивата за 16 илјади денари. Со извршената корекција усогласена е состојбата на позициите Вишок на приходи над расходи и жиро сметка со датум 01 Јануари 2010. Корекциите се спроведени во налог број 1 од 01.01.2010 година.

Скопје, 27.01.2011 година

**СРЕДНО УЧИЛИШТЕ НА ГРАД СКОПЈЕ „НИКОЛА КАРЕВ“ - СКОПЈЕ
СМЕТКА НА БУЏЕТ ОД САМОФИНАНСИРАЧКИ АКТИВНОСТИ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

БИЛАНС НА ПРИХОДИ И РАСХОДИ ЗА 2009 година			
			во 000 денари
Опис на позицијата		2009	2008
Приходи			
Неданочни приходи		805	2.697
Трансфери и донации		0	307
Вкупно приходи		805	3.004
Расходи			
Тековни расходи			
Стоки и услуги		726	2.456
Вкупно тековни расходи		726	2.456
Капитални расходи			
Капитални расходи		22	547
Вкупно капитални расходи		22	547
Отплата на главнина		0	0
Вкупно расходи		748	3.003
Остварен вишок на приходи - добивка пред оданочување		57	1
Даноци, придонеси и други давачки од вишокот на приходи - добивка пред оданочување			
Нето вишок на приходи - добивка по оданочување		57	1
Рапоредување на вишокот на приходи - добивката			
Обврски за данок на добивка		8	
Вкупно распоред на вишок на приходи		49	0

СРЕДНО УЧИЛИШТЕ НА ГРАД СКОПЈЕ „НИКОЛА КАРЕВ“ - СКОПЈЕ
СМЕТКА НА БУЏЕТ ОД САМОФИНАНСИРАЧКИ АКТИВНОСТИ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР


БИЛАНС НА СОСТОЈБА НА ДЕН 31.ДЕКЕМВРИ			
Опис на позицијата		во 000 денари	
		2009	2008
Актива			
Тековни средства			
Парични средства		57	1
Побарувања		34	34
Побарувања од државата и други институции		25	0
Активни временски разграничувања		100	556
Вкупно тековни средства		216	591
Постојани средства			
Материјални средства		6.540	1.988
Вкупно постојани средства		6.540	1.988
Вкупна актива		6.756	2.603
Пасива			
Тековни обврски			
Краткорочни обврски спрема добавувачи		100	556
Обврски за даноци и придонеси од добивката		0	4
Пасивни временски разграничувања		116	35
Вкупно тековни обврски		216	595
Извори на средства			
Извори на капитални средства		6.540	2.008
Вкупно извори на деловни средства		6.540	2.008
Извори на други средства		0	0
Вкупна пасива		6.756	2.603

**СРЕДНО УЧИЛИШТЕ НА ГРАД СКОПЈЕ „НИКОЛА КАРЕВ“ - СКОПЈЕ
СМЕТКА НА БУЏЕТ ОД САМОФИНАНСИРАЧКИ АКТИВНОСТИ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

ПРЕГЛЕД			
НА ПРОМЕНИ НА ИЗВОРИ НА КАПИТАЛНИТЕ СРЕДСТВА ЗА 2009 ГОДИНА			
			во 000 денари
О П И С	Државен јавен капитал	Останат капитал (залихи на материјали, резервни делови и ситен инвентар и хартии од вредност)	Вкупно
Состојба 01.01.2009 година	2.008	-	2.008
Зголемување по основ на:	6.001	-	6.001
Набавки	32	-	32
Донација на компјутерска и друга опрема	5.969	-	5.969
Намалување по основ на:	1.469	-	1.469
Отпис на капитални средства			-
Намалување по корекција од ревизијата	20	-	20
Амортизација	1.449	-	1.449
Состојба 31.12.2009 година	6.540	-	6.540

СРЕДНО УЧИЛИШТЕ НА ГРАД СКОПЈЕ „НИКОЛА КАРЕВ“ - СКОПЈЕ
СМЕТКА НА БУЏЕТ ОД САМОФИНАНСИРАЧКИ АКТИВНОСТИ
ЗАБЕЛЕШКИ НА НАЦРТ ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Прилог 1



До
Државен завод за ревизија

ИЗЈАСНУВАЊЕ ПО НАЦРТ ИЗВЕШТАЈОТ ЗА ИЗВРШЕНАТА РЕВИЗИЈА НА
ФИНАНСИСКИ ИЗВЕШТАИ И РЕВИЗИЈА НА УСОГЛАСЕНОСТ ЗА 2009 ГОДИНА ВО
СРЕДНО УЧИЛИШТЕ НА ГРАД СКОПЈЕ “НИКОЛА КАРЕВ” СКОПЈЕ

Од Горица Илијоска, актуелен директор на Средно училиште на Град Скопје “Никола Карев” Скопје, од 2003 година до декември 2010 година.

По однос на Вашиот НАЦРТ ИЗВЕШТАЈ, доставен до мене на 20. 12. 2010 година (прилог бр.1), го доставувам ова изјаснување по одредени препораки.

После три мои писмени барања до секретарот на СУГС Никола Карев Скопје, Вера Распашковска, да ми достави материјал со кој би ги добила одредени сознанија од Вашиот нацрт извештај, принудена бев да лично интервенирам до Секретарот на Собрание на Град Скопје, после што ми беше доставена документација на 18. 01. 2011 година во 16.30 часот, која е далеку од она што јас инсистирам да ми се достави. (прилог бр. 2,3).

Последните денови од декември, после моето разрешување од страна на Градоначалникот и истовремено назначување на в.д. директор, во училиштето настана промена која индиректно влијаеше на изготвувањето на овој извештај, но не во толкава мера да не може да се припреми истиот.

Меѓутоа, самото одбивање да од секретарот ги добијам бараните документи и објаснувањето за истите согласно препораките, ме упатува на оправдано сомневање дека постои документација која не е уредно доставена до претставниците на ревизијата, како и документација која јас не ја добив до 18.01.2011 година, според мои претпоставки поради конфузност и непрофесионалност на работата на секретарот која се покажува во текот на целокупното нејзино работење во училиштето.

Во однос на некои одредени препораки, за нивната веродостојност, сакам да дадам одредени сознанија, јас лично без помош на други одредени одговорни лица од училиштето, како Вие тоа го наведувате во препораките кои треба да преземат активности.

** По препораката од точка 3.1.1 од сметка на расходи на буџет на дотации, доставувам документација од извршениот попис со пописни листи со парична вредност на попишаните материјални средства, заедно со одлуките за истиот (прилог 4).

* * По препораката од точка 3.1.2 од сметка на расходи на буџет на дотации, одговорноста на директорот се исклучува, поради тоа што за проектот “компјутер за секое дете”, за компјутерските маси и лаптоповите, вредносни износи не се добиени од Министерството за образование и наука. Испратниците Ви ги доставувам за целици 5 и 6). Договори од страна на Министерството доставени се во октомври 2010 година, потпишани од страна на директорот, но се уште не се вратени со потписи од Минисерот и Градоначалникот на Град Скопје.

** По препораката од точка 3.1.3 од сметка на расходи на буџет на дотации, во врска со попис на обврските, побарувањата, материјалите и ситниот инвентар, да напоменам дека во училиштето нема материјален книговодител, како што и нема домаќин, туку лицето Васе Грнчаров е примен како

СРЕДНО УЧИЛИШТЕ НА ГРАД СКОПЈЕ „НИКОЛА КАРЕВ“ - СКОПЈЕ
СМЕТКА НА БУЏЕТ ОД САМОФИНАНСИРАЧКИ АКТИВНОСТИ
ЗАБЕЛЕШКИ НА НАЦРТ ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Прилог 1

хаусмајстор, но врши набавки од мала вредност за одржување на училишната зграда, кои секогаш недостасуваат поради добиени мали средства за оваа намена.(доставен Статут)

**** По препораката од точка 3.1.4 од сметка на расходи на буџет на дотации, за 2010 година, директорот има определено лице кое ќе врши проверка на веродостојноста и вистинитоста на сметководствената документација (Тодор Пачаџиев), а исплатите се проверувани и одобрувани со заедничка спецификација. (прилог бр.7), а од 2010 година и поединечна проверка по укажување на компетентно лице од Градска ревизија.**

**** По препораката од точка 3.1.5 од сметка на расходи на буџет на дотации, сакам да укажам на фактот дека по однос на исплатата за распоред дека тоа е само една сума годишно која се исплаќа во нашето училиште, и тоа се прави со години наназад. Во стручните училишта каде има многу вонредни ученици, се врши редовна месечна исплата на вработените од одржаните испити. Никогаш немало реакции од просветните инспектори, што било и патоказ да се врши еднократна исплата и кај нас за цела наставна година.**

Во поглед на лимитирање на висината на износот за користење на службен телефон, сметаме дека Одлуката на влада се однесува само за користење од буџетската сметка. Училиштето има и сопствени приходи кои ги користи како за телефонските сметки, така и за потребите од такси и други превози од причина што училиштето има 1200 ученици и во време кога се работи на многу проекти каде се вклучуваат учениците заедно со нивните ментори, не може да не се издвојат средства или да се испланираат во точна сума. Комуникацијата со родителите е од големо значење за нашето функционирање, земајќи ја предвид возраста на децата и сите непредвидени нивни однесувања, ние сме должни да ги следиме и да ги спречуваме заедно со родителите. Тоа е единствена причина за високи телефонски сметки, особено на мобилниот телефон со кој се остваруваат скоро сите контакти денес.

**** По препораките од точка 3.2.1 и 3.2.2, од сметка на расходи на буџет на дотации сакам да потенцирам дека сите наведени слабости наведени во препораката се во работна обврска на правникот на училиштето, секретарот Вера Распашковска. Во училиштето нема спроведена набавка со сума над 300,000.00 денари и никогаш не е спроведена тендерска постапка. Сите преземени инфраструктурни зафати се преку одлуки на Училишен одбор, како и сите дополнувања на средства од непланирани дотации од Градот Скопје, за кои не е можно да нема документација, затоа што истата беше доставена до градот. Исто така финансиските сврзани за проектите се нешто кое бараше финансиска конструкција испратена до носителот на проектот во Австрија со образложение за распределба на добиените средства и оправданоста на истата.**

Периодот 2008 и 2009 година беше извонредно тежок за нашето училиште поради проблемите со просторот поради големината на нашето и училиштето Зеф Љуш Марку. На Училишен одбор на крајот на учебната 2007/08 година одобрени беа сите инфраструктурни зафати што беа предложени од директорот, поради имање средства во училиштето и поради најавеното дислоцирање на другата гимназија. Тоа беше транспарентно и објавено пред целиот колектив. Се беше испланирано, со единствена негативност што не се почитуваше поделна комисија за секоја набавка, од причина што од нашиот правник не ни беше укажано на тој дел од Законот за јавни набавки.

Меѓутоа, дислокацијата на другото училиште се пролонгира со што учебната 2008/09 година почна со проблеми, како со просторот, така и со користење на веќе донесените компјутери на име на Никола Карев. (прилог 8 и прилог 9 за подетално објаснување на проблемите кои беа специфични само за нашето училиште, единствено во Македонија).

Неажурноста на секретарот како правник довело до констатација од Ваша страна за состојба на фактури платени пред донесување на одлуки за избор на најповолен понудувач и пред да се склучат договорите со носителите на набавките.

Исто така, утврдено е дека во 2009 година, три одлуки за јавна набавка, три склучени договори и два записници од отворање на понудите архивски се евидентирани под ист архивски број. Во 2008 година, вкупно 9 склучени договори се заведени под ист архивски број, а 9 одлуки за јавна набавка се заведени под два различни архивски броја.

СРЕДНО УЧИЛИШТЕ НА ГРАД СКОПЈЕ „НИКОЛА КАРЕВ“ - СКОПЈЕ
СМЕТКА НА БУЏЕТ ОД САМОФИНАНСИРАЧКИ АКТИВНОСТИ
ЗАБЕЛЕШКИ НА НАЦРТ ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Прилог 1

Вашиите препораки наведуваат на тоа да одговорните лица во училиштето обезбедат доследно почитување на одредбите од соодветните законски и подзаконски акти од областа на канцелариското и архивското работење, како и навремено и континуирано вршење на архивирањето на целокупната документација.

Пред се сакам да го нагласам непобитниот факт дека архивата ја води лице со решение за водење на архивата според статутот на училиштето. Според статутот на нашето училиште(прилог бр.10) секретарот Вера Распашковска, покрај другите задолженија има и законска обврска за:

- Да се грижи за законитоста и правилната примена на законот, Статутот и другите општи акти
- Да ги следи позитивните законски прописи и укажува на потребата за нивно применување
- Да ја следи примената на општите акти и врши нивно толкување
- Учествува во изготвувањето на материјалите за работа на Училишниот одбор, закажува седници и правно формулирање на истите
- Изготвува решенија и одлуки кои се донесени од органите во училиштето

Но, за жал сите пропусти се од секретарот кој со непочитување на своите работни обврски, има направено многу проблеми во функционирањето на училиштето, како што и се потенцирани во Вашиот нацрт извештај. Дека е тоа така, Вера Распашковска има добиено многу усмени и писмени опомени, како резултат на што беше дадена и на дисциплинска комисија, после разгледување на настанатите проблеми од поширок размер на седница на Училишен одбор(прилог 11), како и Кривична пријава од Основно Јавно Обвинителство до училиштето и до директорот, за фалсификат список на членови на комисија доставен до Суд како доказан материјал за судски спор, за што постои и изјава од Вера Распашковска, и кој спор е во тек.(прилог 12,13,14).

По препораката 3.1.1. од сметка на буџет од самофинансирачки активности, никаква одговорност нема училиштето за сеуште непренесените оснивачки права и обврски над постојните државни средни училишта, на Град Скопје, согласно Одлуката на Владата. Неосновано стекнатите средства се нешто со што е запознат и Градот Скопје. Доказ за тоа е што и во овој период, и оваа учебна година, гореспомнатата процедура не е направена, но училиштата имаат добиено согласност за издавање на простор.

По препораката 3.1.2. од сметка на буџет од самофинансирачки активности, оваа наставна година, како и претходните години, училиштето не собира средства од родителите. Единствен период кога тоа се оствари, тоа беше на предлог на родителите и преку Советот и родители, кое го одобри Училишниот одбор, за кое има одлука. Сакам да напоменам дека Ова се случи поради лошата состојба во која се наоѓаше училиштето, отворени зидови, оштетени подови од кои се крваше прашина, и многу други оштетувања кои влијааа на здравјето на децата. Секој родител беше информиран писмено за одлуката, и ниту еден ученик кој немаше уплата, не трпеше последици, како резултат на барањето на поимотни родители, кои со материјали учествуваа во оваа акција за опоравување на училиштето.

Се надевам дека овие образложенија ќе бидат замени во предвид, како и фактот што училиштето функционираше добро и многу вложи во подигање на својот рејтинг и покрај големите финансиски проблеми и извршни решенија. Не се отфрли ниту еден проект во кои беа вклучени ученици и професори, не се отфрли ниту една покана за учество на семинари и обуки и се постигнаа многу успеси во тој период 2008-2009 година кои излегоа и надвор од нашата држава.

Со почит и благодарност

Скопје, 20.01.2011

Горица Илијоска



Одговор на забелешки
по Нацрт извештајот на Овластениот државен ревизор
од Средно училиште на град Скопје „Никола Карев“ - Скопје,

На ден 21.01.2011 година под архивски број 09-213/1 добиени се забелешки на Нацрт извештајот за извршена ревизија на Овластениот државен ревизор од СУГС „Никола Карев“ – Скопје, сметка на буџет од самофинансирачки активности. Забелешките се разгледани од страна на ревизорскиот тим и по истите е констатирано следново:

1. Забелешката која се однесува на наодот во точката 3.1.1. од Нацрт извештајот во врска со непренесеното право на сопственост врз објектот во кој СУГС „Никола Карев“ ја извршува дејноста **не се прифаќа**, со оглед на тоа што во наодот е правилно лоцирана одговорноста на Градот Скопје за преносот на правото на сопственост од централно на локално ниво. Поради наведеното, а имајќи предвид дека не настанала промена на сопственоста од централно на локално ниво, СУГС не постапило согласно член 7 од Законот за користење и располагање со стварите на државните органи и неосновано се стекнало со средства од закупнина кои треба да се уплатуваат во Буџетот на Република Македонија.
2. Забелешката која се однесува на наодот во точката 3.1.2. од Нацрт извештајот во врска со наплатата на средства од учениците по разни основи **не се прифаќа**, од причини што согласно Законот за средно образование, средното образование во Република Македонија е бесплатно и било каков вид на надоместоци од учениците (пишување и набавка на дипломи, одржување и обезбедување на училиштето и сл.) преставува неоснован приход на училиштето.

Скопје, 26.01.2011 година

Овластен државен ревизор
